

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला— ऊधमसिंह नगर (उत्तराखण्ड)

कृषक चौपाल का सफल आयोजन

पंतनगर। 6 अप्रैल 2018। पंतनगर विश्वविद्यालय के वैज्ञानिकों द्वारा जनपद ऊधमसिंह नगर के ब्लाक गदरपुर व ग्राम सभा विजयनगर के ग्राम उदयनगर में आज मानव संसाधन विकास मंत्रालय द्वारा वित्त पोषित एवं आई.आई.टी. दिल्ली द्वारा समन्वित कार्यक्रम 'उन्नत भारत अभियान' के तहत 'कृषक चौपाल' का आयोजन किया गया। कार्यक्रम में इस परियोजना से जुड़े तीन वैज्ञानिकों, डा. के.एस. शेखर, प्राध्यापक सस्य विज्ञान एवं कार्यक्रम समन्वयक; डा. अनिल कुमार, प्राध्यापक, कृषि अर्थशास्त्र; एवं डा. अर्पिता शर्मा, सहायक प्राध्यापक, कृषि संचार ने भाग लिया।

'उन्नत भारत अभियान' का मुख्य उद्देश्य महात्मा गांधी के स्वप्न ग्राम स्वराज को पूरा करने हेतु तकनीकी संस्थाओं का ज्ञान, स्वैच्छिक संगठनों का अनुभव, सरकार के संसाधन, सभी को मिलाकर गांवों का समग्र विकास करना है। इसमें विज्ञान एवं प्रौद्योगिकी आधारित ग्रामीण विकास कार्यक्रम, जैसे जैविक उत्पाद, जल प्रबंधन, वैकल्पिक उर्जा स्रोत, कारीगर और ग्रामीण उद्योग की मूलभूत सुविधाएं को ग्रामीणों को उपलब्ध कराना है।

'उन्नत भारत अभियान' के तहत देश के शीर्ष शोध संस्थानों के वैज्ञानिक और तकनीकी विशेषज्ञ अब गांवों के विकास में सीधे जुड़ेगें तथा गांवों की समस्याओं की पहचान करेंगे तथा उनके समाधान के लिए तकनीकी प्रारूप भी तैयार करेंगे और पहली बार उन प्रारूपों को लागू करवाने की जिम्मेदारी भी वैज्ञानिक खुद संभालेंगे।

इस कार्यक्रम में उदयनगर गांव के 60 कृषकों ने प्रतिभाग किया जिसमें महिला कृषकों की संख्या 30 थी। किसानों ने खेती की लागत कम करने तथा महिलाओं के लिए स्थानीय रोजगार के लिए प्रशिक्षण में पंतनगर विश्वविद्यालय से मदद का अनुरोध किया। उन्नत भारत अभियान के पंतनगर के समन्वयक डा. के.एस. शेखर ने इस पर तुरन्त कार्य करने का आश्वासन दिया।